

**СЛУЖБЕН ГЛАСНИК
НА
ОПШТИНА ПЕТРОВЕЦ**

Број 23

2023



ОПШТИНА ПЕТРОВЕЦ

ПЕТРОВЕЦ - ЈУНИ 2023 год.

Содржина

1. Одлука за давање согласност на Одлуката за усвојување на работното време.....стр -1
- 2.Решение за прогласување на Одлуката за давање согласност на Одлуката за усвојување на работното време.....стр -2
- 3.Одлука за извршување на Буџетот на Општина Петровец за 2023 година.....стр -3
4. Решение за прогласување на Одлуката за извршување на Буџетот на Општина Петровец за 2023 година.....стр-4
- 5.Одлука за прогласување на Одлуката за техничка исправка за КП 526/2 за КО Петровец за Општ Акт за село Петровец, Општина Петровец, донесен со Одлука бр.1821/1 од 19.11.2014 година изготвен од Друштво за палнирање, проектирање и инженеринг Иванов Инженерионг Битола со тех.Бр.11/14 од Декември 2014 година, Петровец.....стр-5
- 6.Решение за прогласување на Одлуката за техничка исправка за КП 526/2 за КО Петровец за Општ Акт за село Петровец, Општина Петровец, донесен со Одлука бр.1821/1 од 19.11.2014 година изготвен од Друштво за палнирање, проектирање и инженеринг Иванов Инженерионг Битола со тех.Бр.11/14 од Декември 2014 година, Петровец.....стр-6

7. Одлука за доделување финансиска помош на лицето Демо Акиф од н.м
Огњанци

..... стр-7

8. Решение за прогласување на Одлуката за доделување финансиска помош на
лицето Демо Акиф од н.м Огњанци..... стр-8

Врз основа на член 36 став (1) точка 15 од Законот за локална самоуправа (Службен весник на Р.М. бр.05/02), член 19 од Статутот на Општина Петровец (Сл. Гласник бр. 09/06), Советот на Општина Петровец на седницата одржана на ден 31.05.2023 година, ја донесе следнава:

Одлука
за давање согласност на Одлуката за усвојување на работното
време на ЈОУГД Авионче за 2022/2023 година

Член 1

Се дава согласност на Одлуката на Управниот одбор на ЈОУГД Авионче од 23.05.2023 година, за усвојување на работното време за 2022/2023 година од 06.00 часот - 18.00 часот.

Член 2

Одлуката стапува во сила со денот на објавувањето во Службен гласник на Општина Петровец.

Бр.07-1190/2
05.06.2023 г

Совет на Општина Петровец
Претседател,
Блаже Никчевски с.р

Врз основа на член 39, 40 од Законот за локална самоуправа (Сл.Весни.бр.05/02) член 19, од Статутот на општина Петровец (Сл.Гласник на Општина Петровец бр.09/06) член 61 став (1) од Деловодникот на Советот на Општина Петровец (Сл.Гласник на Општина Петровец бр. 12/06) го донесувам следново

РЕШЕНИЕ

за прогласување на Одлуката за давање на Согласност на Одлуката за усвојување на работното време на ЈОУДГ „Авионче,, 2022/2023 година

Член 1

Се прогласува Одлуката за давање на Согласност на Одлуката за усвојување на работното време на ЈОУДГ „Авионче,, 2022/2023 година

Член 2

Одлуката стапува во сила со денот на објавувањето во Службен гласник на Општина Петровец.

Бр.08-1283/3
05.06.2023 г

ОПШТИНА ПЕТРОВЕЦ
ГРАДОНАЧАЛНИК
Борче Митевски с.р.

Врз основа на член 36 став 1 точка 2 од Законот за локалната самоуправа („Службен весник на Република Македонија“ бр. 5/02), член 23 став 8 од Законот за финансирање на единиците на локалната самоуправа („Службен весник на Република Македонија“ бр. 61/04, 96/04, 67/07, 156/09, 47/11, 192/15 и 209/18 и „Службен весник на Република Северна Македонија бр. 244/19, 53/21,77/21,150/21), член 31 од Законот за буџетите („Службен весник на Република Македонија“ број 64/05, 4/08, 103/08, 156/09, 95/10, 180/11, 171/12, 192/15, 167/16), член 93 став 2 од Законот за административните службеници („Службен весник на Република Македонија“ број 27/14, 199/14, 48/15, 154/15, 5/16, 80/16, 127/16, 142/16, 2/17, 16/17 и 11/18 и „Службен весник на Република Северна Македонија бр. 275/19 и 14/20), одредбите на Гранскиот колективен договор за органите на државната управа, стручните служби на Владата на Република Северна Македонија, судовите, јавните обвинителства, казнено – поправните и воспитно – поправните установи, државното правобранителство, општините, Градот Скопје и општините на Градот Скопје, агенциите, фондовите и другите органи основани од Собранието на Република Северна Македонија („Службен весник на Република Северна Македонија“ бр. 51/20) Колективен договор на Општина Петровец бр. 08-2000/1 од 24.08.2022 год. и член 45 од Статутот на Општина Петровец, Советот на Општина Петровец на 23тата седница одржана на 31.05.2023 година, донесе

ОДЛУКА за извршување на Буџетот на Општина Петровец за 2023 година

Член 1

Буџетот на Општина петровец за 2023 година се извршува според одредбите на оваа Одлука (во понатамошниот текст-Буџетот).

Член 2

Буџетот на Општината се состои од:

- Основен буџет;
- Буџет на самофинансирачки активности,
- Буџет на донации;
- Буџет на дотации и
- Буџет на заеми.

Член 3

Корисниците на средствата на буџетот се должни да постапуваат во согласност со буџетските начела, а утврдените средства во буџетот да ги користат наменски, рационално и економично .

Член 4

Расходите утврдени со буџетот се максимални износи над кои буџетските корисници не можат да преземаат обврски.

За да се преземат нови обврски до Советот на општината мора да се предложи нов извор на средства или да се предложи намалување на другите расходи во сразмерен износ.

Член 5

Градоначалникот на општината ја следи реализацијата на планот на приходите и другите приливи на основниот буџет на општината.

Доколку во текот на годината Градоначалникот оцени дека се неопходни позначајни прераспределби на одобрените средства со буџетот или дека реализацијата на приходите и другите приливи значително отстапува од планот, му предлага на Советот на Општината изменување и дополнување на буџетот.

Советот на Општината на предлог на Градоначалникот ги донесува измените и дополнувањата на буџетот најдоцна до 15 ноември во тековната година.

Член 6

Пренамената во рамките на одобрените буџети на буџетските корисници ја одобрува Советот на општината.

Во рамките на расходите утврдени во буџетот на буџетскиот корисник, корисникот може да врши прераспределба меѓу расходните ставки, програми и потпрограми по претходно одобрување од Советот на општината.

Одобрените средства со Буџетот на ниво на ставка во рамките на потпрограма и буџет, не можат да бидат намалени повеќе од 20 % со прераспределба во тековната фискална година.

Одобрените средства за плати и надоместоци во рамки на буџет не може да се зголемат со прераспределби повеќе од 10%.

Член 7

Буџетските корисници, во услови кога во Буџетот на самофинансирачки активности, Буџетот на донации, Буџетот на дотации или Буџетот на заеми, планираните приходи и други приливи не се реализираат односно се реализираат над планираниот износ, доставуваат барање за намалување/зголемување на планот на приходите и другите приливи и планот на одобрените средства во овие буџети, кои Градоначалникот ги доставува до Советот на општината на одобрување.

Член 8

Буџетските корисници по усвојувањето на буџетот изготвуваат годишен финансиски план по квартали за користење на одобрените средства. Користењето на средствата во даден квартал буџетскиот корисник го извршува врз основа на финансискиот план по месеци.

Член 9

Исплатата на платите на вработените ќе се извршува во рамките на обезбедените средства во буџетот, односно бруто платите се утврдуваат за:

- Исплата на плата на градоначалникот е утврдена согласно Законот за измени и дополнувања на Законот за плата и други надоместоци на избрани и именувани лица во РМ
- вредноста на бодот на административните/државните службеници се утврдува со посебна Одлука донесена од Советот на Општината;
- на вработените од општинската администрација кои имаат статус на помошно-технички персонал платата ќе се исплатува согласно Законот за работни односи и Законот за исплата на плати.
- вредноста на бодот на вработените кои имаат статус на помошно-технички персонал изнесува 11,34 денари во нето вредност.

Член 10

Бруто платите на вработените во локалните јавни установи за 2023 година ќе се исплатуваат согласно утврдените коефициенти и утврдената вредност на бодот утврден со потпишаните колективни договори со ресорните министерства.

Член 11

Исплатата на платите и надоместоците на вработените во локалните јавни установи, кои се финансираат со блок дотации ќе се спроведува на следниов начин:

- средствата ќе се планираат на сметка – дотации (930), а ќе се извршуваат преку сметката – дотации на локалните јавни установи (903);
- локалните јавни установи финансирани со блок дотациите се должни во рок од два дена пред исплатата на платите на вработените до Општината да достават барање за одобрување на средства за плати кон кое ќе ги приложат обрасците (копија од рекапитулација за пресметани нето и бруто плати, образец Ф-1 за бројот на вработените по име и презиме, бруто и нето плата) за месецот за кој се однесува платата;
- во случај на нови вработувања во локалните јавни установи кои се финансираат од Буџетот на дотации се должни да достават известување за обезбедени финансиски средства и да приложат образец М –1.

Исплатата на платите и надоместоците на вработените во локалните јавни установи кои се финансираат од Буџетот на дотации ја контролира и одобрува Министерството за финансии.

Градоначалникот на општината е должен одделните пресметки на локалните јавни установи да ги достави до ресорното Министерство од кое ќе се трансферира блок дотацијата.

Ресорните Министерства доставените пресметки за исплата на бруто плати и надоместоци го доставуваат до Министерството за финансии за контрола и евиденција.

Член 12

Месечниот надоместок за присуство на седници на членовите на Советот изнесува 40% од просечната месечна нето плата во Републиката исплатена за претходната година.

На претседателот на советот, за раководење и организирање на работата на Советот му се определува надоместок, зголемен за 30% од утврдениот надоместок од став 1 на овој член.

Месечниот надоместок за присуство на седниците на советот се исплатува за присуство на сите седници на советот во тековниот месец.

Месечниот надоместок за присуство на седниците на советот се намалува за 30% за секое отсуство од седница на совет.

Месечниот надоместок за присуство на седниците на советот не се исплатува, доколку членот на советот не присуствувал на ниту една седница на советот во тековниот месец. Месечниот надоместок за присуство на седниците не се исплатува, доколку советот во тековниот месец не одржал седница.

Член 13

Вработените во општинската администрација имаат право на патни и дневни трошоци во случаите кога се упатени на пат врз основа на уредни и веродостојни документи. Висината на дневниците за службено патување во земјата се исплатуваат во висина од 700 денари¹ и тоа за секои поминати од 08 - 12 часа половина дневница (350 денари) и цела дневница од 12,⁰¹ -24 часа цела дневница (700 денари). За службените патувања во странство дневницата се исплатува во висина утврдена како за вработените во органите од централната власт.

Член 14

Исплата на име надомест за годишен одмор ќе се врши од Програма - Општинска администрација - ЕО расходно konto 404110 - Надоместоци за годишен одмор на основа донесено решение од Градоначалникот. Висината на надоместокот за годишен одмор се утврдува во износ од 60% од просечната месечната нето плата во Република Северна Македонија објавена до денот на исплатата.

Член 15

Во случај на боледување подолго од шест месеци на работникот му се исплатува помош во висина од една последно исплатена просечна месечна нето плата во правниот субјект каде што е вработен од Програма - Општинска администрација - ЕО расходно konto 464990 -Други трансфери.

Член 16

Користењето на средствата од буџетот на општината за вршење на функциите на буџетските корисници се реализираат со фактури во кои посебно се искажуваат расходите по поодделни ставки, почитувајќи ги одредбите од Законот за јавните набавки. Набавката на стоки и вршењето на услуги може да се врши и со сметкопотврди и фискална сметка во случај кога за расходите не може да се издаде фактура и само во ограничени поединечни износи до 6.000,00 денари каде задолжително мора да биде приложена фискална сметка, при што расходите треба да бидат искажани по класификација на соодветниот расход.

Член 17

¹ Член 20 став 2 алинеја 1 од Градскиот колективен договор за органите на државната управа, стручните служби на Владата на Република Северна Македонија, судиите, јавните обвинителства, казнино - поправните и воспитно - поправните установи, државното правобранителство, општините, Градот Скопје и општините на Градот Скопје, агенциите, фондовите и другите органи основани од Собранието на Република Северна Македонија („Службен весник на РСМ“ бр. 51/20)

За средствата утврдени во буџетот на општината во рамките на резервите (постојана и тековна буџетска резерва), одлучува Советот на општината, а ги извршува Градоначалникот.

За искористените средства Градоначалникот е должен да поднесе Годишен извештај за користењето на средствата од резервите.

За користење на средства од резервите до износ најмногу до 50.000 денари одлучува Градоначалникот.

Член 18

Исплатата на надоместоците за отпремнини за пензионирање на вработените во општината и локалните јавни установи ќе се врши од Програма - Градоначалник - Д0, односно Н1 образование, односно В1 социјална заштита и заштита на деца, односно од Програмата во која се планирани средствата за исплата на оваа намена, во висина од две просечни исплатени месечни нето плати во Републиката објавени до денот на исплатата.

Во случај на смрт на вработен во општината и локалните јавни установи на неговото семејство му припаѓа парична помош во висина од 30.000 денари, во случај на смрт на член на потесно семејство на вработениот му припаѓа парична помош во висина од 15.000 денари, а исплатата ќе се врши од Програма - Градоначалник - Д0 расходно konto 413110 - Тековни резерви (разновидни расходи).

Исплатата на надоместоците од претходните ставови на овој член ќе се врши врз основа на претходно оформена и комплетна документација и донесено решение од страна на Градоначалникот.

Член 19

Исплата на име Јубилејни награди ќе се врши од Програма - Општинска администрација - Е0 расходно konto 464990 - Други трансфери на основа донесено решение од Градоначалникот, согласно Правилникот за доделување на Јубилејни награди.

Член 20

Средствата утврдени во буџетот и распоредени во поодделните програми потпрограми ги извршува Градоначалникот на општината.

Член 21

Вработувањата во општинската администрација се вршат согласно актите за организација и систематизација на општината за кои се обезбедени средства во буџетот на Општината.

Во делот на пренесените надлежности согласност за нови вработувања во локалните јавни установи од областа на културата, образованието и социјалната заштита кои се финансираат со блок дотации се дава за:

- вработувања за кои се обезбедени средства во Буџетот на Република Северна Македонија за тековната фискална година, согласно член 51 став (1) и (4) од Закон за буџетите за што писмено известување ќе даде Министерството за финансии, врз основа на барање од градоначалникот на општината до надлежното министерство за потребата од вработување во локалните јавни установи, со соодветна пропратна документација, и
- вработувања за кои се обезбедени средства во основниот буџет на општината за тековната фискална година за што, согласно член 51 став (3) (4) од Законот за буџетите писмено известување ќе даде градоначалникот на општината.

Во случај на нови вработувања локалните јавни установи кои се финансираат со блок дотации се должни да достават позитивно известување до Министерството за финансии за обезбедени финансиски средства и да приложат образец М-1.

Член 22

Се овластува одделението за финансиски прашања да ги примени одредбите од новите законски прописи кои ја регулираат исплатата на бруто платата.

Член 23

Средствата утврдени во поодделни Програми донесени од Советот на општината и истите целосно или делумно се извршуваат од страна на јавните претпријатија чиј основач е општината, за реализација на истите градоначалникот склучува договор со соодветно јавно претпријатие за уредување на меѓусебните права и обврски и уредување на начинот на извршување на доверените работи, стоки и услуги.

Член 24

Кога приходите што му припаѓаат на буџетот се погрешно уплатени или се наплатени во износ поголем од утврдениот, погрешно или повеќе наплатениот износ се враќа првенствено на товар на видот на приходите на кои се уплатени, а доколку такви приходи нема, тогаш на товар на другите приходи на Буџетот.

Повратот на погрешно, на повеќе уплатени односно наплатени приходи се врши со решение на Градоначалникот, освен во случаите каде надлежноста им припаѓа на други органи.

Член 25

Буџетот на Општина Петровец се извршува од 01.01.2023 до 31.12.2023 година.

Член 26

Со стапување во сила на оваа одлука, престанува со важност Одлуката за извршување на Буџетот за 2023 г. (Одлука бр. 07-2884/2 од 28.12.202).

Оваа Одлука влегува во сила од денот на објавувањето во „Службен гласник на Општина Петровец“, а ќе се применува од 21 март 2023 година.

Службен гласник на Општина Петровец бр.23 стр 9

Врз основа на член 39, 40 од Законот за локална самоуправа (Сл.Весни.бр.05/02) член 19, од Статутот на општина Петровец (Сл.Гласник на Општина Петровец бр.09/06) член 61 став (1) од Деловодникот на Советот на Општина Петровец (Сл.Гласник на Општина Петровец бр. 12/06) го донесувам следново

РЕШЕНИЕ

за прогласување на Одлуката за Извршување на Буџетот на Општина Петровец за 2023 година

Член 1

Се прогласува Одлуката за Извршување на Буџетот на Општина Петровец за 2023 година

Член 2

Одлуката стапува во сила со денот на објавувањето во Службен гласник на Општина Петровец.

**Бр.08-1283/2
05.06.2023**

ОПШТИНА ПЕТРОВЕЦ

**ГРАДОНАЧАЛНИК
Борче Митевски с.р**

Врз основа на член 36 став 6 од Законот за урбанистичко планирање (Службен весник на Република Северна Македонија бр.32/20) и член 25 став 1 точка 7 од Статусот на Општина Петровец (Службен гласник на Општина Петровец бр. 09/06), Советот на Општина Петровец, на седницата одржана на 31.05.2023 година, донесе:

ОДЛУКА

Член 1

Со оваа Одлука се донесува Техничка исправка за КП 526/2 за КО Петровец во ОпштАкт за село Петровец, Општина Петровец, изработен од Друштво за планирање, проектирање и инженеринг СТАН арт КУМАНОВО со тех. бр. 20.01.03/23 од март 2023 година, Куманово.

Член 2

Техничка исправка се врши за КП 526/2 за КО Петровец во Општ Акт за село Петровец, Општина Петровец, донесен со Одлука бр. 08-1821/1 од 19.11.2014 година од страна на Совет на општина Петровец изготвен од Друштво за планирање, проектирање и инженеринг Иванов инженеринг Битола, со тех. бр. У01-11/14 од декември 2014 година, Петровец.

На техничката исправка за КП 526/2 за КО Петровец во Општ Акт за село Петровец, Општина Петровец, издадено е Мислење бр. 09-779/3 од 26.05.2023 година од комисија за урбанизам фирмирана од Градоначалникот на Општина Петровец со Решение бр. 08-865/1 од 10.04.2023 година и претстаува составен дел на оваа Одлука.

Член 3

Со донесување на оваа Одлука техничка исправка ќе стане составен дел Општ Акт за село Петровец, Општина Петровец, донесен со Одлука бр. 08-1821/1 од 19.11.2014 година од страна на Совет на општина Петровец и ќе може да се применува во форма на пречистена верзија на планот односно како основниот во кој е вградена техничка исправка, за која што важат истите одредби за предавање, објавување, презентирање, преклопување, применување и чување на урбанистичките планови.

Оваа одлука влегува во сила со денот на објавувањето во Службен гласник на Општина Петровец.

Член 4

Оваа одлука влегува во сила со денот на објавување во Службен гласник на Општина Петровец.

Бр.07-1190/4
05.06.2023г

СОВЕТ НА ОПШТИНА ПЕТРОВЕЦ
Претседател
Блаже Никчевски с.р

Врз основа на член 39, 40 од Законот за локална самоуправа (Сл.Весни.бр.05/02) член 19, од Статутот на општина Петровец (Сл.Гласник на Општина Петровец бр.09/06) член 61 став (1) од Деловодникот на Советот на Општина Петровец (Сл.Гласник на Општина Петровец бр. 12/06) го донесувам следново

РЕШЕНИЕ

за прогласување на Одлуката за Техничка исправка за КП 526/2 ЗА ко Петровец во Општ Акт за село Петровец, Општина Петровец, донесен со Одлука бр.08-1812/1 од 19.11.2014 година изготвен од Друштво за планирање, проектирање и инженеронг Иванов Инженеринг Битола со тех.Бр. У01-11/14 од Декември 2014 година, Петровец

Член 1

Се прогласува Одлуката за Техничка исправка за КП 526/2 ЗА ко Петровец во Општ Акт за село Петровец, Општина Петровец, донесен со Одлука бр.08-1812/1 од 19.11.2014 година изготвен од Друштво за планирање, проектирање и инженеронг Иванов Инженеринг Битола со тех.Бр. У01-11/14 од Декември 2014 година, Петровец

Член 2

Одлуката стапува во сила со денот на објавувањето во Службен гласник на Општина Петровец.

Бр.08-1283/4
05.06.2023г

ОПШТИНА ПЕТРОВЕЦ
ГРАДОНАЧАЛНИК
Борче Митевски с.р

Врз основа на член 36 став (1) точка 10 од Законот за локална самоуправа (Сл. Весник на Р.М. бр. 05/02), член 19 од Статутот на Општина Петровец (Сл. Гласник на Општина Петровец бр. 12/06) и Одлуките за лимитирање на средствата за доделување на донации, помош и спонзорства на Советот на Општина Петровец бр. 07-900/6 од 23.05.2019 и 07-1253/1 од 20.05.2022 год. Советот на Општина Петровец на седницата одржана на 31.05.2023 година, донесе:

Одлука

за

**доделување на финансиска помош на лицето Демо Акиф од н.м
Огњанци**

Член 1

Се овластува Градоначалникот на Општина Петровец по барање на Демо Акиф (Барање бр. 07-1164/1 од 22.05.2023 година), на име доделување на финансиска помош за опожарен објект во н.м Огњанци, да му се префрли сума во висина од 30.000,00 (триесетилјади) денари, од потставка 471110 социјална парична помош, од Буџетот на Општина Петровец за 2023 година.

Член 2

Одлуката влегува во сила денот на објавувањето во Службениот гласник на Општина Петровец.

Бр.07-1190/5

05.06.2023 г

**Совет на Општина
Претседател
Блаже Никчевски с.р.**

Врз основа на член 39, 40 од Законот за локална самоуправа (Сл.Весни.бр.05/02) член 19, од Статутот на општина Петровец (Сл.Гласник на Општина Петровец бр.09/06) член 61 став (1) од Деловодникот на Советот на Општина Петровец (Сл.Гласник на Општина Петровец бр. 12/06) го донесувам следново

РЕШЕНИЕ

за прогласување на Одлуката за доделување на финансиска помош за опжарен објект на лицето Демо Акиф од н.м Огњанци

Се прогласува Одлуката за за давање на финансиска помош за опжарен објект на лицето Демо Акиф од н.м Огњанци

Член 2

Одлуката стапува во сила со денот на објавувањето во Службен гласник на Општина Петровец.

Бр.08-1283/1
05.06.2023 г

ОПШТИНА ПЕТРОВЕЦ
ГРАДОНАЧАЛНИК
Борче Митевски с.р.

